

दैनिक भास्कर

नए वर्ष में तैयारी • राज्य सरकार और राजभवन का दबाव विश्वविद्यालयों में सत्र को पटरी पर लाया जाए

# पीयू का सत्र समय पर, पीपीयू, एनओयू में फरवरी तक पटरी पर लाने का प्रयास



एजुकेशन रिपोर्टर | पटना

पटना विश्वविद्यालय, पाटलिपुत्र विश्वविद्यालय समेत राजधानी के ज्यादातर विवि व कॉलेजों में सोमवार से कक्षाएं विधिवत प्रारंभ हो जाएंगी। विश्वविद्यालयों ने दावा किया है कि फरवरी तक सभी अपना सत्र पटरी पर ले आएंगे। इसकी कवायद नये वर्ष में शुरू हो जाएगी। कोरोना की वजह से जो सत्र लेट हुआ है वो अब तक लेट ही चल रहा है। उसे बहुत हद तक पटरी पर लाया गया है लेकिन अभी भी कुछ परीक्षाएं पॉस्टग रह गई हैं जिसे तेजी से नए वर्ष में कराया जाएगा। इसकी पूरी तैयारी विवि कर चुके हैं। राज्य सरकार और राजभवन का भी दबाव है कि नए वर्ष 2023 में मई तक विवि की सभी परीक्षाएं पूरी कर, जून में रिजल्ट भी जारी कर दिया जाए और नया सत्र बिल्कुल ही समय पर 1 जुलाई को शुरू हो।

### पीयू का सत्र करीब-करीब पटरी पर

पटना विश्वविद्यालय में स्नातक का सत्र भी अब करीब-करीब समय पर आ गया है। नये सत्र में सीबीसीएस के तहत स्नातक सामान्य कोर्स की फर्स्ट सेमेस्टर की परीक्षा दिसंबर में पूरी कर ली गयी है। वहीं वोकेशनल की परीक्षा चल रही है और पांच जनवरी तक पूरी कर ली जाएगी। जनवरी प्रथम सप्ताह में ही दोनों का ही दूसरा सत्र प्रारंभ हो जाएगा। पुराना सत्र (सेकेंड व थर्ड इयर) जिनकी वार्षिक परीक्षा होनी है, वह भी बिल्कुल समय पर है। पूर्व की सभी परीक्षाएं पॉस्टग हो चुकी हैं। वहीं मार्च-अप्रैल तक सभी स्नातक के पूर्व सत्रों की वार्षिक परीक्षाएं भी आयोजित करा ली जायेंगी। मई-जून तक सभी के रिजल्ट भी जारी कर दिया जायेंगे, ताकि पीजी का सत्र भी समय पर शुरू हो सके। पीजी फर्स्ट इयर की परीक्षा जनवरी में होगी।

### पीपीयू में 6 तक फॉर्म भरा जाएंगे, परीक्षा भी समय पर होने की उम्मीद

पाटलिपुत्र विश्वविद्यालय का सत्र छह महीने तक लेट है। स्नातक (जेनरल-वोकेशनल) 2022-25 का सत्र अभी-अभी शुरू हुआ है। इसकी परीक्षा वार्षिक होनी है, इसे समय पर करा लेने की उम्मीद है। क्योंकि इसके लिए फॉर्म भरे जा रहे हैं और 6 जनवरी तक फॉर्म भरा जाएगा। परीक्षा भी समय पर हो जाने की उम्मीद है। पूर्व के स्नातक सत्रों 2021-24 सेकेंड इयर की फर्स्ट इयर की परीक्षा करीब चार महीने लेट हुई है। वहीं थर्ड इयर 2020-23 की



सेकेंड इयर की परीक्षा नवंबर में हुई है। यह करीब छह महीने लेट हुई है। हालांकि इन परीक्षाओं के फाइनल परीक्षा मार्च-अप्रैल में करकर सत्र पर पटरी पर लाने का दावा किया जा रहा है। पीजी फर्स्ट सेमेस्टर का भी अभी-अभी नामांकन समाप्त हुआ है। सत्र छह महीने पीछे शुरू हुआ है। लेकिन परीक्षा जनवरी अंत या फरवरी में कराने का दावा

किया जा रहा है। इसके लिए फॉर्म भरने की तिथि भी जारी कर दी गयी है। 5 जनवरी तक फॉर्म भरे जायेंगे। परीक्षा शेड्यूल भी जल्द जारी होने की उम्मीद है। वहीं पीजी वोकेशनल कोर्स सेकेंड, थर्ड व फोर्थ सेमेस्टर का शेड्यूल जारी कर 3 जनवरी से परीक्षा का आयोजन किया जा रहा है। 14 जनवरी तक ये सारी परीक्षाएं कर ली जायेंगी। पीजी वोकेशनल कोर्स फोर्थ सेमेस्टर की परीक्षा कायदे से मई 2022 तक हो जानी चाहिए थी। यह सात महीने लेट हो रही।

### एनओयू व एमएमएचएपीयू में सत्र को इस वर्ष समय पर लाने का दावा



नालंदा खुला विश्वविद्यालय और मौलाना मजहरूल हक अरबी एवं फारसी यूनिवर्सिटी में भी जो परीक्षाएं पीछे चल रही हैं, उन्हें इस वर्ष करकर सत्र को पटरी पर लाने का दावा किया जा रहा है। एनओयू के कुलपति प्रो. के.सी. सिन्हा ने कहा है कि इस वर्ष मार्च से पहले सत्र पटरी पर आ जायेंगा। वहीं मौलाना मजहरूल हक अरबी एवं फारसी विवि के कुलपति प्रो. मो. आलमगीर ने भी कहा है कि पॉस्टग परीक्षाओं को जल्द से जल्द कराने का निर्देश दिया गया है। इस वर्ष हर हाल में सत्र को पटरी पर ले आया जायेगा।

विवि में सत्र नियमित करने को लेकर विशेष कमेटी की रिपोर्ट 15 तक



एजुकेशन रिपोर्टर | पटना


शैक्षणिक सत्र नियमित कैसे हो इस मामले पर विशेषज्ञ कमेटी सरकार को रिपोर्ट 15 जनवरी तक देगी। सबसे अधिक लंबित परीक्षा और परीक्षाफल का मामला मगध विश्वविद्यालय का है। इसलिए कमेटी ने 3 जनवरी को मगध विश्वविद्यालय के कुलपति, कुलसचिव और परीक्षा नियंत्रक को बुलाया है। कमेटी ने मगध विश्वविद्यालय से फिर पूछा है कि सत्र अपडेट कैसे करेंगे। लंबित परीक्षा और रिजल्ट कब तक कैसे जारी करेंगे, टाइमलाइन के साथ बताना है। इसके पहले कमेटी की दो बैठक हो चुकी है।

बिहार राज्य उच्चतर शिक्षा परिषद के आदेश से गठित समिति में पाटलिपुत्र विश्वविद्यालय के कुलपति अरके सिंह, विधान पार्षद प्रो. रामबली चन्द्रवंशी, बीएन मंडल विश्वविद्यालय के पूर्व कुलपति ए. के. राय, मुंगेर विवि के पूर्व कुलपति आर. के. वर्मा, कालेज ऑफ कामर्स आर्ट्स एंड साइंस के पूर्व प्राचार्य प्रो. बबन सिंह, रिटायर आईएएस चितरंजन सिंह, ए. एन. सिन्हा इंस्टीट्यूट ऑफ सोशल स्टडीज के एसोसिएट प्रोफेसर डॉ. हबीबुल्लाह अंसारी और बिहार अभिव्यंग व बिहार विद्युत सेवा के पूर्व अधिकारी विनोद कुमार हैं।



Estd. 1917

# पटना विश्वविद्यालय Patna University



Patna University In News (02.01.2022)

दैनिक भास्कर

## पटना विश्वविद्यालय में आज से शुरू होंगी कक्षाएं

पटना | पटना विश्वविद्यालय में पीजी वोकेशनल कोर्स, एलएलबी, एलएलएम, एमएड, बीएफए में नामांकन की प्रक्रिया पूरी हो चुकी है। इंडक्शन मीट भी हो चुका है। सोमवार से नियमित कक्षाएं प्रारंभ होंगी। इधर खाली सीटों पर जरूरत के अनुसार कैजुअल वेकेंसी या स्पोर्ट



दैनिक भास्कर

## पटना कॉलेज में पूर्ववर्ती छात्र संघ का रजिस्ट्रेशन


पटना | पटना कॉलेज पूर्ववर्ती छात्र संघ का रजिस्ट्रेशन भी पहली बार कराया गया है। प्राचार्य उसके पैटरन हैं। वहीं संघ में पूर्व कुलपति प्रो रास बिहारी सिंह, कार्यान्वयन पासवान समेत कई लोग शामिल हैं। विभागीय सूत्रों से मिली जानकारी के अनुसार पटना कॉलेज में पूर्ववर्ती छात्र सम्मेलन को लेकर संघ की एक बैठक का आयोजन हो भी चुका है। फरवरी





Estd. 1917

# पटना विश्वविद्यालय Patna University



## Patna University In News (02.01.2022)

### पीयू मेंस खो-खो टीम त्रिपुरा के लिए हुई रवाना



**पटना.** पटना विश्वविद्यालय की मेंस खो-खो टीम इस्ट जोन टूर्नामेंट में भाग लेने के लिए रविवार को त्रिपुरा रवाना हुई. त्रिपुरा यूनिवर्सिटी में तीन से छह जनवरी तक इस्ट जोन टूर्नामेंट आयोजित किया जायेगा. टीम के मैनेजर के रूप में असिस्टेंट प्रोफेसर डॉ राजीव कुमार व कोच के रूप में सौरभ कुमार शामिल रहेंगे. टीम में 12 खिलाड़ी शामिल होंगे और अपने टैलेंट को प्रदर्शित करेंगे. पटना विश्वविद्यालय स्पोर्ट्स बोर्ड के सेक्रेटरी डॉ शिव सागर प्रसाद ने टीम को शुभकामनाएं देते हुए त्रिपुरा के लिए रवाना किया. वहीं, स्पोर्ट्स बोर्ड के अध्यक्ष डॉ चौधरी सरफुद्दीन ने टीम सभी खिलाड़ियों को बेहतर प्रदर्शन के लिए प्रेरित करते हुए उन्हें शुभकामनाएं दीं.

**प्रभात खबर**  
आज का खबर

Mon, 02 January 2023  
<https://epaper.prabhatkhabar.c>



### 149 करोड़ रुपये की लागत से तैयार किये जायेंगे नये भवन व गर्ल्स हॉस्टल

**पटना.** नव वर्ष में पटना विवि के विद्यार्थियों को विभिन्न प्रोजेक्ट के तहत अनेक सौगात मिलेंगी. विश्वविद्यालय की ओर से छात्राओं को दो नये महिला छात्रावास मुहैया कराये जायेंगे. इसके साथ ही जी-9 के दो एकेडमिक ब्लॉक भी तैयार किये जायेंगे. 85 करोड़ रुपये की लागत से दो छात्रावास का निर्माण किया जाना है. विश्वविद्यालय के अन्य प्रोजेक्ट के तहत 8 करोड़ रुपये से विश्वविद्यालय के विभिन्न हॉस्टलों का भी जीर्णोद्धार किया जायेगा. विश्वविद्यालय की ओर से 300 करोड़ रुपये खर्च करते हुए

**पीयू**

विभिन्न डेवलपमेंट कार्य किया जायेगा. विवि की ओर से जल्द ही फॉरेंसिक साइंस की पढ़ाई भी शुरू की जायेगी. इसके साथ ही एमएफए की भी पढ़ाई शुरू की जायेगी. वहीं रिसर्च वर्क को प्रमोट करने के लिए आर एंड डी सेल तैयार किया जायेगा. आर एंड डी सेल के नाम से बैंक एकाउंट खोला जायेगा. इसके तहत विश्वविद्यालय के शिक्षकों को रिसर्च प्रोजेक्ट के लिए अधिकतम पांच लाख रुपये की राशि दी जायेगी.

**प्रभात खबर**  
आज का खबर

Mon, 02 January 2023  
<https://epaper.prabhatkhabar.c>

